

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲/۰۹/۰۷



ژباړه: سمسور ودان

مشتاق کاملاني د سوالگر په جامه کې



دا د کوم عام سوالگر انځورونه نه دي، بلکې د (سند) ایالت د (تپه) ولسوالۍ مشهور کیسه لیکوونکی او ناول نگار (مشتاق کاملاني) دی.

کاملاني د سند پوهنتون ذهین محصل و. انگلیسي يې د طوطي په څیر ویلی شوه. فارسي، پنجابي او اردو خو به يې داسې ویلي، ته وا مورنۍ ژبې يې دي.

د ده لیکلي کیسي په (ال انډیا رادیو) کې هم ویل کېدلي. کله يې چې (گونگی بارش) او (چپټا لېو) افسانې ولیکلي؛ په سنډهي ادب کې يې ځانگړی نوم پیدا کړ؛ تر دې چې د وخت په تېرېدو يې نوم په اول درجه لیکوالانو کې شامل شو.

د پوهنتون د ازموینو پر مهال يې (رولو) نومي ناول ولیکه او د جنرال ضیاء الحق د مارشل لاء پر مهال يې د (گهټی هوئی فضا) کیسه دومره مشهوره شوه چې د هر دویم اردو ژبي په خوله به وه. د دې مشهور ادیب کوچنی کور غصب شو او کلونو کلونه د ورځي مهال په کوڅو کې او د شپې د بسونو په تمخای کې خیرات ټولولو ته اړ شو. چې دا کیسه تر ۲۰۱۹ کال پورې وغځېده او وروسته يې په اړه بیخي خبرونه ورک شول، چې مړ دی که ژوندی؟!

وايي، چې وروستيو کې د کاملاني خوار په څیره یو وخت کې دوه مخالف کیفیتونه لیدل کېدل؛ په سترگو کې اوبنکي او شونډو کې په تمام انسانیت طنزیه خندا...

کاملاني چې اوس له هر در و دېواله ستړی شوی؛ بې حسه ادیبانو ته يې کلونه وړاندې په خپله یوه کیسه کې ویلي و: «که خدای ستاسې په خوله کې ژبه ایښي وي او بیا يې هم د رښتیا ویلو له پاره نه استعمالوی؛ نو یو احسان وکړئ! دا ژبه پرې کړئ!

او هو رښتیا!

دومره خواري چې کوی، نو یوه بل بېگار هم وکړئ! دا خپله پوزه هم پرې کړئ! کم له کمه انسانیت خو به درباندي نه شرميري.»

یادونه: مه ده چې پښتانه ترې یو څه سبق واخلي او خپل ادیبان دومره ذلالت ته پرېږدي. زما د عمر دراز مروت صیب مرگوني ناروغي او په خیراتونو علاج تر اوسه نه هیريري.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنيزې بڼې پازوالي د لیکوال په غاړه ده، هیله من یو خپله لیکنه له رالیرو مخکې په خیر و لولئ